

---

Ganesha Stuti by Gunesha

गणेशस्तुतिः गुणेशकृत

Document Information



---

Text title : Ganesha Stuti by Gunesha

File name : gaNeshastutiHguNeshakRRitA.itx

Category : ganesha

Location : doc\_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 8

Latest update : April 23, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*



ಗಣೇಶಸ್ತುತಿ: ಗುಣೇಶಕೃತಾ



ಶ್ರೀಗಣೇಶಾಯ ನಮಃ |

ಗುಣೇಶ ಉವಾಚ |

ನಮಾಮಿ ದೇವಂ ಗಣನಾಥಮೀಶಂ ಸದಾ ಸುಶಾಂತಂ ಹೃದಿ ಯೋಗಿನಾಂ ವೈ |  
ಅಪಾರಯೋಗಂ ದೃಢಯೋಗನಾಥಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೧ ||

ಅಯೋಗರೂಪಂ ಕಥಿತುಂ ತ್ವಶಕ್ಯಂ ನಿವೃತ್ತಿಮಾತ್ರಂ ಹ್ಯಸಮಾಧಿಸಂಸ್ಥಮ್ |  
ಅಭೇದಭೇದಾತ್ಮಕಮೂಲಹೀನಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೨ ||

ಸದಾ ಸಮಾಧಿಸ್ವಮನಂತಪಾರಂ ಪ್ರಭುಂ ಸ್ವಸಂವೇದ್ಯಮಯಂ ವಿಭಾಂತಮ್ |  
ನಿಜಾತ್ಮಯೋಗೇನ ಚ ಲಭ್ಯಮೇವಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೩ ||

ವಿದೇಹಯೋಗೇನ ಚ ಸಾಂಖ್ಯರೂಪಂ ಜನೇನ ಲಭ್ಯಂ ಗಣರಾಜಮೀಡ್ಯಮ್ |  
ಸದಾ ಹ್ಯಪಾಧೌ ನ ಹಿತಂ ಗಣೇಶಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೪ ||

ಸುಸಂಸ್ಥಿತಂ ಸರ್ವವಿಲಾಸಯುಕ್ತಂ ಹೃದ್ವಿಜ್ಞಬೋಧಾತ್ಮಕಮಾದಿದೇವಮ್ |  
ಅಭೇದಮಾತ್ರಂ ಪರಮಾರ್ಥರೂಪಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೫ ||

ಅನಾದಿಮಧ್ಯಾಂತಮನಂತಪಾರಂ ಸುಸಂವೃತಂ ಸಂತತಮಾತ್ಮರೂಪಮ್ |  
ಗಣೇಶಮಾದ್ಯಂ ಪುರುಷಂ ಪುರಾಣಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೬ ||

ಅನಾದಿರೂಪಂ ಪ್ರಕೃತಿಪ್ರಭೇದಂ ಸದಾ ಸುಬಿಂದ್ವಾತ್ಮಕಮಪ್ರಮೇಯಮ್ |  
ಅಮಾಯಿಕಂ ಮೋಹಕರಂ ಪ್ರಸಿದ್ಧಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೭ ||

ಗುಣೇಷು ರೂಪೇಣ ವಿರಾಜಮಾನಮಪಾರಮವ್ಯಕ್ತಮಯಂ ಗಣೇಶಮ್ |  
ಗುಣೈರ್ವಿಹೀನಂ ಗುಣಚಾಲಕಂ ಚ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೮ ||

ಸಮಸ್ವರೂಪಂ ಜಗದೀಶಮೇಕಂ ಸುಷುಪ್ತಿರೂಪಂ ಸಕಲಾವಭಾಸಮ್ |  
ಅನಾದಿಮಾಯಾಮಯಮೋಹಧಾರಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೪೯ ||

೫೦ ||

ಜಗನ್ಮಯಂ ಸೂಕ್ಷ್ಮವಿಭೂತಿಧಾರಂ ಹಿರಣ್ಮಯಂ ಸ್ವಪ್ನಗತಂ ಗಣೇಶಮ್ |  
ಜನಸ್ಯ ವಿಜ್ಞಾನಕರ ಪುರಾಣಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೧ ||

ಸ್ತುತಂ ಸದಾ ದೇವಮುನೀಂದ್ರಸಿದ್ಧೈಃ ಸ್ತುತಂ ಜಗನ್ನೋಹಮಯಂ ಪ್ರಸಿದ್ಧಮ್ |  
 ಸದಾ ಪರಂ ಸ್ತೂಲವಿಹಾರಯುಕ್ತಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೨ ||  
 ಅಸತ್ಸ್ವರೂಪಂ ವಿವಿಧೇಷ್ಟಭೇದಂ ಗಣೇಶಮಾಯಾಮಯಶಕ್ತಿರೂಪಮ್ |  
 ಮನೋವಚೋಹೀನಮಹಾನುಭಾವಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೩ ||  
 ರವಿಸ್ವರೂಪಂ ಹ್ಯಮೃತಂ ಪುರಾಣಮಭೇದಮೇಕಾತ್ಮಕಮಾತ್ಮರೂಪಮ್ |  
 ಅಖಂಡಮಾನಂದಘನಂ ಗಣೇಶಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೪ ||  
 ಸಮಂ ಸದಾ ವಿಷ್ಣುಮಚಿಂತ್ಯಭಾವಮಭೇದಭೇದಾದಿವಿವರ್ಜಿತಂ ಚ |  
 ಸದಾ ಸುಖಾನಂದಮಯಂ ಗಣೇಶಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೫ ||  
 ಅಚಿಂತ್ಯರೂಪಂ ಸಕಲೈರ್ವಿಹೀನಂ ಸದಾಶಿವಂ ಮೋಹವಿಹೀನಮಾದ್ಯಮ್ |  
 ಅಪಾರವೇಶಂ ಸ್ವಸುಖಾವಭಾಸಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೬ ||  
 ಪದಾರ್ಥರೂಪಂ ವಿವಿಧಪ್ರಭೇದಂ ವಿಕಾರಯುಕ್ತಂ ಪರಮಪ್ರಮೇಯಮ್ |  
 ಬೋಧಾತ್ಮಕಂ ತ್ವಂಪದರೂಪಮೇವ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೭ ||  
 ಅಖಂಡಮೇಕಾತ್ಮಕವಿಶ್ವರೂಪಂ ವಿಕಾರಹೀನಂ ಮಹದಪ್ರಮೇಯಮ್ |  
 ಗಣೇಶಮೇಕಂ ಹೃದಿ ತತ್ಪದಸ್ತಂ ಸುಶಾಂತಯೋಗೇಶ್ವರಮಾನತೋಽಸ್ಮಿ || ೫೮ ||  
 ಗಣೇಶ ಚೈತೇ ವಿವಿಧಸ್ವರೂಪಾಃ ಕಲಾವತಾರಾ ಭವತೋ ಹಿ ಭವಾಃ |  
 ಸುಶಾಂತಮೇಕಂ ಭವದೀಯರೂಪಂ ಕಥಂ ವಿಭಾವ್ಯಂ ಮನಸಾ ನ ಲಭ್ಯಮ್ || ೫೯ ||  
 ಯದಾ ಚ ಸರ್ವಾತ್ಮಮಯಂ ವದಾಮಿ ತದಾ ತು ಸೋಽಹಂ ಪ್ರಕೃತಿಸ್ವರೂಪಮ್ |  
 ಗಕಾರರೂಪಂ ಜಗದೀಶಭೇದಂ ಗಕಾರಮೇಕಂ ಶರಣಂ ಪ್ರಪದ್ಯೇ || ೬೦ ||  
 ಮನೋವಚೋಹೀನಮಥೋ ವದಾಮಿ ಹ್ಯಯೋಗಸಂಯೋಗಮಯಂ ಣಕಾರಮ್ |  
 ನಿವೃತ್ತಿರೂಪಂ ಶರಣಂ ಸದಾ ವೈ ನಮಾಮಿ ತೇ ಸರ್ವವರಿಷ್ಠಮಾದ್ಯಮ್ || ೬೧ ||  
 ನ ಶಕ್ಯಸೇ ವಕ್ತುಮವಕ್ತುಮೇವಮತೋ ಭವಂತಂ ಪ್ರಣಮಾಮಿ ಧುಂಢೇ |  
 ಗಣೇಶ ವಿಘ್ನೇಶ ಮಹಾನುಭಾವ ಪ್ರಸೀದ ಭೋ ಬ್ರಹ್ಮಪತೇ ಮಹಾತ್ಮನ್ || ೬೨ ||  
 ಜನ್ಮ ಧನ್ಯಂ ಧನ್ಯಮಕ್ಷಿ ವಿದ್ಯಾ ಜ್ಞಾನಂ ತಪಃ ಫಲಮ್ |  
 ಯೇನ ದೃಷ್ಟೋ ಗಣಾಧೀಶಃ ಕೃತಕೃತ್ಯೋಽಮಿ ಸಾಂಪ್ರತಮ್ || ೬೩ ||  
 ಮಹ್ಯಂ ಯದಿ ಪರೋ ದಯಸ್ತದಾ ಭಕ್ತಿಂ ದೃಢಾಂ ತ್ವಯಿ |  
 ದೇಹಿ ಮೇ ಪರಮೇಶಾನ ಯಯಾ ಮೋಹೋ ವಿನಶ್ಯತಿ || ೬೪ ||  
 ಸೃಷ್ಟಿಸಜನಸಾಮರ್ಥ್ಯಂ ಭಜತಾಂ ಕಾಮಪೂರಣಮು |

ನಿರ್ವಿಘ್ನಂ ಸರ್ವಕಾರ್ಯೇಷು ದೇಹಿ ವಿಘ್ನವಿನಾಶನ || ೬೫ ||

ಗುಣೇಶವಚನಂ ಶ್ರುತ್ವಾ ಸುಪ್ರಸನ್ನೋ ಗಜಾನನಃ |

ಮೇಘಗಾಂಭೀರ್ಯಸಾದೃಶ್ಯಂ ವಚನಂ ತ್ವಿದಮಬ್ರವೀತ್ || ೬೬ ||

ಶ್ರೀಗಣೇಶ ಉವಾಚ |

ಭವಿತಾ ಮೇಂ ಮಹಾಭಕ್ತಿಃ ಮೃಷ್ಟೀನಾಂ ರಚನಾಸ್ತಥಾ |

ನಾನಾವಿಧಾ ಭವಿಷ್ಯಂತಿ ನಿರ್ವಿಘ್ನಂ ಸರ್ವದಾ ಭವತ್ || ೬೭ ||

ಭವದ್ವ್ಯಃ ಸರ್ವದಾತ್ಯತ್ವಂ ಭವಿಷ್ಯತಿ ತಥಾನ್ವನಘ |

ಮಹಾಕಾರ್ಯೇ ಸಮುತ್ಪನ್ನೇ ದಾಮ್ಯೇಹಂ ದರ್ಶನಂ ಚ ತೇ || ೬೮ ||

ಸ್ತೋತ್ರಂ ತ್ವಯಾ ಕೃತಂ ಯಜ್ಞ ಸರ್ವಮಾನ್ಯಂ ಭವಿಷ್ಯತಿ |

ಪರತಾಂ ಶೃಣ್ವತಾಂ ಚೈವ ಬ್ರಹ್ಮಭೂತಕರಂ ಮಹತ್ || ೬೯ ||

ಸ್ತೋತ್ರಂ ಬ್ರಹ್ಮಪತೇಃ ಸಾಕ್ಷಾನ್ನಾಮ್ನಾ ವೈ ಸ್ತುತಿಸಾರಕಮ್ |

ಭವಿಷ್ಯತಿ ಮಹಾಭಾಗ ಸರ್ವಸಿದ್ಧಿಕರಂ ಪರಮ್ || ೭೦ ||

ಸಕಾಮೇಭ್ಯೋ ಜನೇಭ್ಯೋಽಪಿ ಕಾಮದಂ ಚಿಂತಿತಪ್ರದಮ್ |

ನಿಷ್ಕಾಮೇಭ್ಯಃ ಸ್ವಭಕ್ತೇಭ್ಯೋ ಮುಕ್ತಿದಂ ಪ್ರಭವಿಷ್ಯತಿ || ೭೧ ||

ಮಮ ಪ್ರೀತಿಕರಂ ಪೂರ್ಣಂ ಸಾರಂ ಸರ್ವತ್ರ ಭಾಷಿತಮ್ |

ತ್ರಿಕಾಲಪರನಾದಸ್ಯ ಸಾಧ್ಯೋಹಂ ನಾತ್ರ ಸಂಶಯಃ || ೭೨ ||

ಶ್ರೀಶಿವ ಉವಾಚ |

ಇತ್ಯುಕ್ತ್ವಾಂತ್ರ್ಹಿತಃ ಸಾಕ್ಷಾದ್ಗಣೇಶೋ ಭಕ್ತವತ್ಸಲಃ |

ದೇವಸ್ಯಾಪಿ ವಿಯೋಗೇನ ಗುಣೇಶೋ ವಿಮನಾ ಹ್ಯಭೂತ್ || ೭೩ ||

ಇತಿ ಗುಣೇಶಕೃತಾ ಸಮಾಪ್ತಾ ಗಣೇಶಸ್ತುತಿಃ | ೧.೮

---

Ganesha Stuti by Gunesha

pdf was typeset on May 31, 2020

---

Please send corrections to [sanskrit@cheerful.com](mailto:sanskrit@cheerful.com)

